

పశువైద్య గ్రంథమాల 4 వ పుష్పము

ఆంగ్లేయ పశువైద్య వస్తుగుణదీపిక

గ్రంథకర్త.

“అభినవ సహదేవ” ఆయుర్వేద పశువైద్యాచార్య, వైద్యకళా
విభూషణ, పశువైద్యగ్రంథమాల, ఆయుర్వేద పశుచికిత్సా
లయ సంస్థాపకులు, ఆంధ్ర జాతీయ పశువైద్య విద్యాపీఠ
ప్రెసిడెంటు, ఆంధ్ర జాతీయ పశువైద్య
కళాశాల ప్రిన్సిపాల్ నగు,

డాక్టర్ యే.జె. శ్రీరాములు చౌదరి,

A V L. M & S, A. M B. & B.S.

అంగలూరు, కృష్ణాజిల్లా.



1937

సర్వస్వామ్యసంకలితము]

[వెల రు 0-12-0.]

బె జ వా డ.

అంధగ్రంథాలయ ముద్రాక్షరశాలయందు
ముద్రింపబడియె.

విజ్ఞప్తి

నేను సుమారు పదినంతసార్లు క్రిందట ఆయుర్వేద పశుచికిత్సాలయమును, ఆయుర్వేద పశువైద్య గ్రంథమాలను స్థాపించి అనుభవపూర్వకముగా నపుడపుడు పశువైద్య గ్రంథముల బ్రకటించుచు వార్తాపత్రికలలో వ్యాసములు వ్రాయుచు నా శక్తికొలది పశుసేవ చేయుచున్న సంగతి తామెల్లరకును దెలిసియే యున్నది నేను వ్రాసిన గ్రంథములనుబట్టియు, నాయొద్ద తరిబియతయిన వైద్యులద్వారాను, కరవత్రిముల మూలకముగను ఆంధ్రదేశమందంతటను ఆయుర్వేద పశువైద్యమును వ్యాపింపజేసితిని

మరియొక ముఖ్యవిషయ మేమన నే నిపు డొక ఆంధ్ర జాతీయ పశువైద్య కళాశాలను స్థాపించి గవర్నమెంటువారిచే రిజిష్టరు చేయించి యనేకమంది పశువైద్యులను తరిబియతు చేయుచున్నాడను ఈ కళాశాల ప్రభుత్వమువారివలన ద్వారలో రికగ్రైజు కానున్నది.

ప్రస్తుత కాలపరిస్థితులనుబట్టి రైతులకును విద్యార్థులకును తదితరులకును అర్థమగునటుల సులభశైలియందు ఇరువది పశువైద్య గ్రంథములను మాపశువైద్య గ్రంథమాలతరఫున

బ్రకటించితిని మా యాయుర్వేద పశువైద్య గ్రంథమాల
యందు వెల్వడిన గ్రంథరాజములం దిదియు నొక్కటి ఇయ్యది
పశుధనాభిమానులగు హైందవుల కెల్లరకును హస్తభూషణమని
చెప్పనగును.

మా యీ గ్రంథములపై గవర్నమెంటు వెటరినరీ, అగ్రి
కల్చరల్, రెవిన్యూ, ఎడ్యుకేషనల్ డిపార్ట్మెంటుల యందలి
ప్రముఖులగు సుద్యోగులును, తదితర డిపార్ట్మెంటుల వారును
జమీందారులును భూస్వాములును మున్నగు వారు పెక్కురు
పెక్కు సదభిప్రాయములను నొసంగియున్నారు.

మా యీ గ్రంథముల నాంధ్రలోక మాదరించి ప్రతి
పాఠశాలయందును, ప్రతిపుస్తకభాండాగారమందును, కో-ఆప
రేటివు సొసైటీలయందును ఉంచి మాపశువైద్య గ్రంథమాల
సభివృద్ధికి దెత్తురని విశ్వసించుచున్నారము.

ఇ ట్లు,

గ్రంథ కర్త.



ఆంగ్లేయ పశు వైద్య వస్తుగుణదీపిక



—♦ అమ్మోనియంక్లోరైడ్ ♦—

(Ammonii Chloridum. Hydrochlorate of Ammonia.
Chloride of Ammonium)

ఇది తెలుపురంగుగానుండును. వెగటుగానుండును. ఇది సారాయిలోను వేడినీటిలోను కరగును. ఇది కాలేయసంబంధ మగు జాడ్యములకు అనుకూలమైనది. సాధారణముగా దీనిని పొటాష్ నైట్రిక్ తో నేలవేముతో చేర్చివాడుదురు. పశువు వేడ బాగుగా వేయనిచో కొన్నిమందులుచేర్చి యిచ్చెదరు. ఇంకను రొంప, అజీరి, కామాల, లివర్ రాట్ మొదలగు న్యాధులకు వాడుదురు. పైకి చల్లగానుండు లోషనుగా పొటాష్ నైట్రిక్ తోగాని సోడియంక్లోరైడ్ తోగాని కలిపి వాడ వచ్చును.

మోతాదు:- గుఱ్ఱములకు 2 డ్రాములు, పశువులకు $\frac{1}{2}$ టేస్పూనుంచి $1\frac{1}{2}$ టేస్పూ, గొఱ్ఱలకు పందులకు 20 గ్రెయి నులనుంచి 1 డ్రాము, కుక్కలకు 3 నుంచి 10 గ్రెయినులవరకు.

—♦ అమ్మోనియం కార్బనేట్ ♦—

(Ammonia Carbonate, Ammonia Carbanas, Carbonate of Ammonia)

ఇది ముక్కలుగానుండి తెలుపువర్ణముగా నుండును. ఘాటువాసన వేయుచుండును. విరేచనము గావించును. మాత్రలుగాగాని బంకనీటితోగాని కలిపి ఈయవచ్చును. కడుపు నొప్పికి కడుపులో వాయువు బాగుగాజేరినపుడు మలము పెద్ద పేగులో చిక్కుకొనిపోయినపుడు 2 ఔన్సుల కార్బనేట్ ను ఒక ఔన్సు నక్కు వామికానుజేర్చి నాలుగు మాత్రలుచేసి ఒకే మోతాదుయిచ్చిన తగ్గును. ఇంకను విషజ్వరములకు, కీటకముల కాట్లకు, దగ్గునకు, రొంపకు దీనిని వాడవచ్చును.

మోతాదు:-గు 1 నుంచి 1½ డ్రా, పశువు½-1 ఔన్సు. గొ. పం. 15 నుంచి 30 గ్రె, కుక్కలకు 3 నుంచి 8 గ్రెయినులు.

—♦ అయోడిన్ (Iodine, Iodum) ♦—

ఇది నలుపురంగుగ నుండును. విషపదార్థము. తళతళ మెరయుచు పొరల పొరలుగా నుండును. ఇది కుళ్లకుండ జేయును. తత్వమును బాగుచేయును. దీర్ఘవాతములకు, అతి మూత్రమునకు పనిచేయును. ఇది వాపులకు, బెణుకులకు, చర్మవ్యాధులకు పనిచేయును.

మోతాదు:-30 నుంచి 60 గ్రెయినులు.

—♦ అయోడైడ్ పొటాషియం ♦—

Iodide Potassium, Potassii Iodum.

తెలుపుగ గడ్డలుగనుండును. తృత్వమును బాగుచేయును. తెలియని వ్యాధులలోకూడ ఈయవచ్చును. మూత్రమును జారీ చేయును. సంజ, వాతములు, కంతులు, రక్తసంబంధమగు వ్యాధులకన్నిటికి పనిచేయును.

మోతాదు:-1 నుంచి ౩ డ్రాములు.

—♦ ఆరిస్టాల్ (Aristol) ♦—

దీనిలో అయోడిన్, పొటాష్ అయోడైడ్, తైమార్ కలియును. ఇది కాల్పులకు మచ్చలకు, గాయములకు పని చేయును. ఎరుపు బూడిదరంగు కలసి తెలుపుగ నుండును. నల్లని సీసాలలో నుంచవలెను. ఈపొడికి వెలుతురు, వేడి తగిలిన చెడిపోవును.

—♦ అసిటానిలిడమ్ ♦—

Acetanilidum, Acetanilide, Antifebrin.

ఇది వగరుగను, మూత్రవర్ధకముగను, క్రుశ్లకుండ జేయునదిగను నుండును. విషజ్వరములకు, అతివేడిజేసినపుడు లేహ్యముగాగాని, అహారముతోగాని కలిపి పెట్టవలెను. ఇంకను నీరసముగానుండు షశువులకు వాడవచ్చును.

మోతాదు:- $\frac{1}{2}$ నుంచి 2 డ్రాములు.

—♦ అయిడోఫారం (Iodoform) ♦—

ఇది పసుపుపచ్చగా నుండును. క్రుశ్ల కుండజేయును. దీనికి బలమగు క్రిమినాశకశక్తిగలదు. గాయములకు చీముపట్టిన

ఆంగ్లేయ పశువైద్య వస్తుగుణదీపిక

పుండ్లకు కాలినబొబ్బలకు చర్మవ్యాధులకు పనిచేయును. దీనితో బోరికు ఆసిడ్ కలిపి వాడవలెను. 6 భాగముల బోరికుఆసిడ్ లో ఒకభాగము ఈపొడికలిపి వాడిన బాగుగా పనిచేయును.

—♦ అకేసియా గం ♦—

(Acacia, Gum Acacia, Gum Arabic)

దీనిలో తుమ్మబంక కలియును. ఇది మాత్రాలుచేయుటకును, ఔషధములలో కలుపుటకును, విరేచనములకు తదితర మందులలోకలిపి యిచ్చుటకును, మూత్రోగములలో ఇంజెక్షన్ యిచ్చుటకును పనిచేయును. దీనిని కోడిగుడ్డులోని తెలుపుసొనతో కలిపి కాలిన భాగములకు రాసిన తగ్గును.

—♦ ఆకోనిటం ♦—

(Aconitum, Aconite of monkshood)

ఇదిఒక చెట్టు ఆకులనుంచి తయారగును. ఇది వాయువును పోగొట్టును. నొప్పిని తగ్గించును. వాతనొప్పులకు పనిచేయును. దాహమును తగ్గించును. జ్వరముల పోగొట్టును. దీనినే వసనాభి యందురు.

మోతాదు:-1 నుంచి 2 డ్రాములు.

—♦ అకోరస్ (Acorus, Sweet Flag) ♦—

ఇది ఆకలిని పుట్టించును. బలవర్ధకౌషధములలో కలుపుదురు. జ్వరములు, వాతములు, కడుపునొప్పి విరేచనములు మున్నగు వానికి పనిచేయును.

మోతాదు:-1 నుంచి 2 డ్రామ్ములు.

—♦ అల్లూమ్ (Allium, Garlic, Allium Sativa) ♦—

ఇది చురుకుదనము కలిగించును. నొప్పిని తగ్గింపజేయును. దీర్ఘదగ్గులకు, ఉబ్బినమునకు పనిజేయును. ప్రేగులలోని పురుగులను నశింపజేయును.

మోతాదు:-1 నుంచి 2 ఔన్సులు.

—♦ అమ్మోనియాకం ♦—

(Ammoniacum, Gum Ammoniacum)

ఇది చురుకుదనము పుట్టించును. నొప్పిని తగ్గించును. మూర్ఛకు, దగ్గులకు పనిచేయును. దీర్ఘకీళ్ల నొప్పులకు పనిచేయును.

మోతాదు:-2 నుంచి 4 గ్రేయిసులు.

—♦ అనేతుం ♦—

(Anethum, Dill, Anethum graveolens)

దీనిని ఒకవిధమైన పండ్లనుంచి తయారుచేయుదురు. చురుకుదనము కలిగించును. వాయుహరమైనది. ఆకలిని బుట్టించును. అజీర్తికి పనిచేయును.

మోతాదు:-1 నుంచి 2 ఔన్సులు.

—♦ అంగ్యుయెంటం ప్లంబి అసిటాటస్ ♦—

(Unguentum Plumbi Acetatis, Ointment of Acetate of Lead)

అసిటేట్ లెడ్ 12 గ్రేయిసులు, వ్యానులైను ఒకఔన్సు కలిపిన తయారగును. ఇది చర్మవ్యాధులకును, చర్మముపై పుట్టు మంటలకు పనిచేయును.

—♦ అంగ్యుయెంటం ప్లంబి సుబసిటాటిస్ కంపోజిటం ♦—

(Unguentum Plumbi Subacetatis Compositum,
Compound Ointment of Subacetate of Lead)

సెల్యూషన్ సుబసేటేట్ లెడ్ 6 ఔన్సులు, క్యూం
ఫర్ డ్రాము, మైనము 8 ఔన్సులు అలిప్ ఆయిల్ 20 ఔన్సులు
కలిపిన తయారగును. ఇది మంటను తగ్గించును. చల్లదనముగా
నుండును. నలుగుడు గాయములకు, బెణుకులకు బాగుగా పని
చేయును.

—♦ అంగ్యుయెంటం పొటాష్ సల్ఫురేటెడ్ ♦—

(Unguentum Potassae Sulphuratae, Ointment of
Sulphurated Potash)

సల్ఫురేటెడ్ పొటాష్ 30 గ్రెయినులు, కొవ్వు
1 ఔన్సు కలిపిన తయారగును. ఇది మచ్చలకు, చర్మరోగ
ములకు పనిచేయును.

—♦ అంగ్యుయెంటం పొటాష్ అయోడైడ్ ♦—

(Unguentum Potassae Iodide Ointment of Iodide of
Potassium)

పొటాషియం అయోడైడ్ 64 గ్రె, పొటాష్ కార్బ
నేట్ 4 గ్రె, కొవ్వు 1 ఔన్సు, డిస్టిల్లువాటరు 1 డ్రాము
కలిపిన తయారగును. ఇది అన్ని చర్మరోగములకు అమోఘ
ముగా పనిచేయును.

—♦ అంగ్యుయెంటం రెజిన్ ♦—

(Unguentum Resinae. Ointment of Resin, Digestive
Ointment)

రెజిన్ 8 ఔన్సులు, మైనము 4 ఔన్సులు, కొవ్వు

ఆంగ్లేయ పశువైద్య వస్తుగుణదీపిక

16 ఔన్నులు కలిపిన అగును. చల్లగా నుండును. కాలిన బొబ్బలకు, పొక్కిన భాగములకు పనిచేయును.

—♦ అంగ్యుయెంటం సల్ఫురిన్ కంపోజిటం ♦—

(Unguentum Sulphuris Compositum, Compound Ointment of Sulphur)

సల్ఫర్ 16 ఔన్నులు, టర్పెంటైన్ 4 ఔన్నులు, మెర్క్యురీ ఆయంటుమెంటు 2 ఔన్నులు, లిక్వీడ్ ఆయిల్ 20 ఔన్నులు కలిపిన తయారగును. దీనిని పొడలకు, తేనెటీగలు వివపురుగులు చర్మమునకు కుట్టినపుడు నుపయోగించ వచ్చును.

—♦ అంగ్యుయెంటం టంగాల్సుకం ఓపియం ♦—

(Unguentum Gallaecum opii, Ointment of galls with opium)

గాల్సుకాయంటుమెంటు ఒక ఔన్ను, నల్లమందు 32 గ్రెయిలును కలిపిన పై ఆయంటుమెంటును. బాధగా మంటగానుండు వ్రోణములకు, గాయములకు దీనిని వాడిన బాగుగా పని చేయును.

—♦ అంగ్యుయెంటం హైడ్రజిరీ ♦—

(Unguentum Hydrargyri, Mercurial ointment, Blue ointment)

మెర్క్యురీ 16 ఔన్నులు, న్యూటు 1 ఔన్ను, కొవ్వు 16 ఔన్నులు కలిపిన పై ఆయంటుమెంటును. కీళ్ళవాపులకు, కంతులకు, వ్రోణములకు, చర్మవ్యాధులకు పనిచేయును.

—♦ అంగ్యుయెంటం హైడ్రాగ్యరీ అయోడైడ్ రుబ్రిం ♦—
(Unguentum Hydragyri Iodide Rubrie, Ointment of Red Iodide of Mercury, Blistering ointment)

రెడ్ అయోడైడ్ మెర్క్యురీ పొడరు 16 గ్రేయినులు, వ్యాసులైను 1 ఔన్సు కలిపిన యగును. దీనిని గట్టికంతులకు, మిడికి, గట్టిగానుండు అర్చివాపులకు వాడిన పనిచేయును. జాగ్రత్త గా వేయవలెను. తదితరచోట్ల వేసిన పొక్కు వుండ గును.

—♦ అంగ్యుయెంటం హైడ్రాగ్యరీ నైట్రేట్ ట్రిటిన్ ♦—
(Unguentum Hydragyri Nitratis, Ointment of Nitrate of Mercury)

మెర్క్యురీ 4 ఔన్సులు, నైట్రేట్ ఆఫ్ మెర్క్యురీ 12 ఔన్సులు ఆలివ్ ఆయిల్ 32 ఔన్సులు, వ్యాసులైను 15 ఔన్సులు కలిపిన తయారగును. ఇది దీర్ఘచర్మరోగములకు, కంటివాపులకు బాగుగా పనిచేయును.

—♦ అంగ్యుయెంటం అయోడిన్ ♦—
(Unguentum Iodine, Ointment of Iodine)

అయోడిన్ 32 గ్రేయినులు, పొటాషియం అయోడైడ్ 32 గ్రేయినులు, స్పిరిట్ 1 డ్రాము, వ్యాసులైను 2 ఔన్సులు కలిపిన అయోడిన్ ఆయంటుమెంటుగును. ఇది కంతులకు, గూటిగడ్డలకు బాగుగా పనిచేయును.

—♦ అంగ్యుయెంటం పీసిస్ లిక్విడ్ ♦—
(Unguentum Picis Liquidae, Ointment of Tar)

తారు 5 ఔన్సులు, మైనము 2 ఔన్సులు కలిపిన తయారగును. ఇది గిట్టలవుండకు బాగుగా పనిచేయును.

—♦ అంగ్యుయెంటం ఆసిడ్ కార్బాలిక్ ♦—

(Unguentum Acidi Carbolici Ointment of Carbolic acid)

కార్బాలిక్ ఆసిడ్ ఒక ఔన్ను వ్యాసులై నుగాని క్రొవ్వు గాని ౮ ఔన్నులు కలిపిన ఈ ఆయంటు మెంటగును. ఇది కురుపులకు గాయములకు వాడవచ్చును.

—♦ అంగ్యుయెంటం ఆసిడ్ కార్బాలిక్ కంపోజిటం ♦—

(Unguentum Acidi Carbolici Compositum Compound Carbolic Acid Ointment)

కార్బాలిక్ ఆసిడ్ ఆయంటు మెంటు ౮ ఔన్నులు సబ్ లైమ్ సల్ఫర్ 2 ఔన్నులు కలిపిన యిది అగును. ఇది చర్మ వ్యాధులకు వ్రణములకు పనిచేయును.

—♦ అంగ్యుయెంటం ఆర్జెంటి నై ట్రేటిన్ ♦—

(Unguentum Argenti Nitratis, Ointment of Nitrate of Silver)

సిల్వర్ నై ట్రేట్ 10 గ్రెయినులు, క్రొవ్వుగాని వ్యాసులై నుగాని ఒక ఔన్ను కలిపిన యిదియగును. కంటి వాపులకు, దీర్ఘ కంటి పొరలకు దీనిని వాడవచ్చును.

—♦ అంగ్యుయెంటం బెల్డోనా ♦—

(Unguentum Belladonnae, Ointment of Belladonna)

దీనిలో యక్ష్వాక్తు బెల్డోనా 80 గ్రెయినులను వ్యాసులై ను 1 ఔన్ను కలియును. ఇది వాతనొప్పులకు ఇతర నొప్పులు గల భాగములకు పనిచేయును.

—♦ అంగ్యుయెంటం కెంతారిడిస్ ♦—

(Unguentum Cantharidis Ointment of Cantharides)

కెంతారిడిస్ ఒక ఔన్ను, మైనము ఒక ఔన్ను ఆలివ్ ఆయిల్ 6 ఔన్నులు కలిపిన ఈఅయంటుమెంటుగును. ఇదికూడ పొక్కుమందుగా పనిచేయును.

—♦ అంగ్యుయెంటం కు ప్రి సుబకెటాటిస్ ♦—

(Unguentum cupri Subacetatis Ointment of Subacetate of Copper)

దీనిలో పైమందు 4 డ్రాములు టర్పెంటైన్ 4 ఔన్నులు కొప్పు 6 ఔన్నులు కలుపుదురు. ఇదికూడ వ్రణములను మాన్పును. గాయములకు పనిచేయును.

—♦ అంగ్యుయెంటం గాల్బు ♦—

(Unguentum Gallae Ointment of Galls)

మాచికాయపొడి 80 గ్రెయినులు, కొప్పు ఒక ఔన్ను కలిపిన తయారగును. ఇదికూడ వ్రణములను గాయములను మాన్పును.

—♦ అంగ్యుయెంటం టెరిబిన్ తైన్ ♦—

(Unguentum Terebinthinae Ointment of Turpentine Digestive Ointment)

టర్పెంటైన్ ఆయిల్ 1 ఔన్ను, రెసిన్ 1 డ్రాము మైనము 4 డ్రాములు, కొప్పు 4 డ్రాములు కలిపిన తయారగును. ఇదికూడ గాయములకు పనిచేయును.

—♦ అంగ్యుయెంటం జింకుఆక్సైడ్ ♦—

(Unguentum Zinci, Ointment of Zinc oxide)

జింకుఆక్సైడ్ ౯ గ్రే, వ్యాసులైను ఒక ఔన్సు కలిపిన తయారగును. చిన్నకురుపులకు, పగుళ్లకు, డెక్నెల గాయములకు, అఱ్ఱువాపులకు పనిచేయును.

—♦ అంగ్యుయెంటం ఆసిడ్ బోరికం ♦—

(Unguentum Acidi Boric, Boric ointment)

బోరిక్ ఆసిడ్ 10 గ్రే, వ్యాసులైను 20 గ్రే కలిపిన తయారగును. అన్ని వాపులకు బెణుకులకు పనిచేయును.

—♦ అంగ్యుయెంటం పారఫిన్ ♦—

(Unguentum Paraffin, Paraffin ointment)

హార్డ్ పారఫిన్ సాఫ్ట్ పారఫిన్ వ్యాసులైను కలియును. ఇది చర్మవ్యాధులకు, మెత్తబరచుటకు పనిచేయును.

—♦ ఆంథెమిస్ ♦—

(Anthemis Chrmomile; Anthemis Noblis)

ఒక చెట్టుపువ్వునుంచి తయారగును. బలవర్ధకౌషధము గను, గాలిని పోగొట్టునదిగను, కడుపునొప్పికి, అజీర్తికి పని చేయును. మోతాదు:-1 నుంచి 2 ఔన్సులు.

—♦ ఆర్మోరకియా ♦—

(Armoracia, Horseradish, Cochlearia Armoracia)

దీనిని యొక్క చెట్టువేరునుంచి తయారుచేయుదురు మూత్రమును గావించును. దీర్ఘవాతములను పోగొట్టును. మోతాదు:-1 నుంచి 2 ఔన్సులు.

—♦ ఆర్నికా ♦—

(Arnica, Arnica Montana)

ఇదియొక చెట్టు వేరు, పువ్వులనుంచి తయారుచేయుదురు. కంతులకు, గాయములకు, బెణుకులకు, నలుగుడు గాయములకు పనిచేయును. మంటను తగ్గించును.

మోతాదు:-1 నుంచి 2 డ్రాములు.

—♦ ఆసిడ్ కార్బాలిక్ ♦—

(Carbolic Acid, Acidum Carbolicum or Liquefactum Phenol)

దీనినే కార్బాలిక్ ఆమ్ల మందురు. ఇది స్వచ్ఛమైనదిగ, నిర్వర్ణమైనదిగ నుండును. ఇంకను స్ఫటికముగా నుండి క్రిమముగా ఎరుపురంగుగగాని, బూడిదరంగుగగాని తేలును. వేసవికాలములో ద్రవరూపముగా నుండును. శీతాకాలములో తెలుపుగ గడ్డకట్టియుండును. ఇది విషవస్తువు. ఇది వగరుగ సోకుడు పరిహారమున నుండును. దీనిలో కుశ్మకుండ జేయు శక్తిగలదు. చర్మమునకు తగిలిన తెలుపుగ పొక్కును. బండ పారును. ఈ ద్రావకమునకు అధికమగు క్రిమినాశక శక్తిగలదు. చర్మరోగములకు, గాయములకు ఒకపాలు కార్బాలిక్ ఆసిడ్ 15 భాగముల నూనెకలిపి వాడిన బాగుగా పనిచేయును. ఇంతియేగాక దొమ్మ, పెద్దరోగము, గురకమున్నగు రక్తసంబంధమగు వ్యాధులకు తగినంత మోతాదు తీసికొని జావలోగాని, నీటిలోగాని కలిపియిచ్చిన తగ్గును. ప్రత్యేకముగా దేనిలోను కలుపకుండ యిచ్చిన పశువునకు

ప్రమాదము సంభవించును. ఇంకనుతగినంత వ్యాసులై నులో ఈమందును కలిపి చర్మవ్యాధులకు గిట్టలపుండ్లకు, గాయములకు వాడిన బాగుగా పనిచేయును. ,

మోతాదు:— $\frac{1}{2}$ డ్రామునుంచి 1 డ్రామువరకు.

—♦ ఆసిడ్ సల్ఫ్యూరిక్ ♦—

(Sulphuric Acid, Acidum Sulphuricum, Oil of Vitriol)

దీనిని గంధకముచే తయారుచేయుదురు. తదితర ద్రావకములలో కలిపి ఈయవచ్చును ఇది చాల విషసంబంధమైనది. శరీరముమీద బడిన పొక్కును. పుండగును. మానని మొండివ్రణములకు ఒక పర్యాయము తేలికగ అంటించిన తగును. విరేచనములకు ఈమందును నీటిలో కలిపి ఈయవచ్చును. దుర్గంధముగానుండు పుండ్లకు, తడిలేక మానని మొండిపుండ్లకు తగినంత వ్యాసులై నులో కొన్ని చుక్కలువేసి కలిపి వాడిన తగును.

మోతాదు:- 2 డ్రాములనుంచి తగినన్ని నీటిలోకలిపి ఈయవలెను.

—♦ ఆసిడ్ నైట్రిక్ ♦—

(Nitric Acid, Acidum Nitricum)

దీనినే మహాద్రావకమందురు. ఇదియును మంచి ఘాటుగానుండును. శరీరముమీద పడిన పుండగును చాల జాగ్రత్తగా వాడవలెను. బలవర్ధకౌషధములలోను, చురుకు తనము కలిగించుటకు దీనిని తదితర ద్రావకములలో కలిపి

పెట్టవలెను. దీర్ఘగాయములకు, డెక్స్-మాదలకు, మానని మొండివ్రణములకు, దీనిని వాడవచ్చును.

మోతాదు:- 1 నుంచి 2 డ్రాములు.

—♦ ఆలోజ్ (Aloes) ♦—

దీనినే ముసాంబరమందురు. ఇది విరేచనకారి. బలవర్ధకౌషధములలోను, జీర్ణరోగములలోను వాడవచ్చును. కురుపులకు గాయములకు పనిచేయును. మూత్రము త్రాగునపుడు వేపనూనెలో కలిపి బొడ్డునకు, నాలుకకు నాకించిన త్రాగుట మానును.

మోతాదు:- 1 నుంచి 2 జొన్నులు.

—♦ ఆర్సెనియస్ ఆసిడ్ ♦—

(Arsenious Acid Acidum Arseniosum Arsenic)

ఇది మిగుల విషవస్తువు. తత్వమును బాగుచేయుటకు దీనిని బలవర్ధకౌషధములలో కలిపి వాడుదురు. చర్మరోగములకు వాడవచ్చును. చర్మముపైన రాసిన పొక్కును. ఎక్కువ మోతాదు నీయరాదు. అట్లు యిచ్చినయెడల ప్రాణాపాయము కలుగును.

మోతాదు :- గు. ప 2 నుంచి 8 గ్రె. గొ. పం. $\frac{1}{8}$ గ్రె నుంచి $\frac{3}{4}$ గ్రె, కుక్కలకు $\frac{1}{16}$ నుంచి $\frac{1}{10}$ గ్రె.

—♦ ఆసిడ్ బోరిక్ ♦—

(Boric Acid, Boracic Acid, Acidum Boricum)

దీనినే బోరి కామ్లమందురు. దీనిలో వెలిగారము కలియును. తెలుపురంగుగానుండును. మంటలేనిమందు. దీనిని ఎక్కు

వగా వాడుదురు. ఇది సూక్ష్మజీవులను వెంటనే చంపలేదుగాని వాని వృద్ధిని వస్తును. దీనిని లోపలికిచ్చిన మూత్రవ్యాధులు తగ్గును. ఇంకను నోటిపుండ్లకు చర్మవ్యాధులకు బాగుగా పని చేయును. తగినంత వ్యాసులైననులో మైలతుత్తము, గంధకము బోరిక్ ఆసిడ్ కలిపి రాసిన గజ్జి, నుసిమిరి, తోకనుసిమిరి, రక్త చెల్లి మున్నగు వ్యాధులు తగ్గును. తగినంత వ్యాసులైననులో బోరిక్ ఆసిడ్ కలిపిన బోరికు ఆయంటుమెంటుగును. దీనిని అరు వాపులకు బెణుకులకు తదితరవాపులకు మర్దనచేసి వేడికాపులు తీసిన బాగుగాపనిచేయును. రెండుభాగములు బోరిక్ ఆసిడ్ ఒకభాగము అయిడోఫారం 2 భాగములు జింకుఆక్సైడ్ కలిపి పగుళ్ళకు మానని చర్మరోగములకు రాసిన పనిచేయును.

మోతాదు:-2 నుంచి 4 డ్రాములవరకు.

—♦ ఆసిడ్ పిక్రిక్ ♦—

(Acidum Picricum, Picric Acid)

ఇది కాంతిగలిగి పసుపుపచ్చగానుండును. వేడినీటితో కలిపి తయారుజేసిన లోషన్ తో కాలినపుండ్లనుకడుగవచ్చును. ఈపుండ్లకిది ముఖ్యమైనమందు. ఇంకను కాలినబొబ్బలకు మచ్చలకు వాడిన పనిచేయును.

—♦ ఆసిడ్ సాలిసైలిక్ ♦—

(Acidum Salicylicum, Salicylic Acid)

ఇది తెలుపుగనుండును. సూదులుసూదులుగ సన్నని కాంతిగల ముక్కలుగ నుండును. దీనిని స్పిరిట్ కలిపి ప్రితి

వ్యాఘ్ర తామరమందుగా వాడుదురు. మరబతులు మొదలగునవి చేయువారు అవి చెడిపోకుండ నిలువయుండుటకు దీనిని కలుపుదురు. తామర, గజ్జి, నుసిమిరి, మున్నగు చర్మవ్యాధులకు తగినంత వెన్నలోగాని వ్యాసులైకలోకలిపి వాడిన బాగుగా పనిచేయును. ఒకభాగము కార్బాలికు ఆసిడ్ 20 భాగములు మంచినూనె 4 భా, సాల్మిసైలిక్ ఆసిడ్ కలిపి గాయములకు రసికారుకణతులకు అప్పుడప్పుడు రాయుచుండిన తగ్గును.

మోతాదు:-1 నుంచి 2 ఔన్సులవరకు.

—♦ ఆసిడ్ గాలిక్ ♦—

(Gallic Acid, Acidum Gallicum)

మాచికాయనుంచి తయారగును. చురుకుదనము కలిగించును. విరేచనములు, రక్తవిరేచనములు, పేగులలోని పురుగులకు పనిచేయును.

మోతాదు:-20 నుంచి 60 గ్రెయినులు.

—♦ ఆసిడ్ హైడ్రోక్లోరికం ♦—

(Acidum Hydrochloricum, Spirit of Salt)

ఇది బలవర్ధకౌషధములలో కలిపి వాడుదురు. చురుకుదనము కలిగించును. కుశ్రీభృకుండజేయును. దీర్ఘదగ్గులకు, జ్వరములకు, రక్తసంబంధమైన రోగములకును పనిచేయును. కుశ్రీభృడు వ్రణములకు విషపుగాయములకు, వాడవచ్చును.

మోతాదు:- $\frac{1}{2}$ నుంచి 2 డ్రాములు.

—♦ ఆసిడం హైడ్రోక్లోరికం డిల్యూటం ♦—

(Acidum Hydrochloricum Dilutum, Diluted Hydrochloric Acid)

హైడ్రోక్లోరికం ఆసిడ్ 8 ఔన్సులు, డిస్టిల్లువాటరు 18½ ఔన్సులుకలియును. బలవర్ధకౌషధముగాను, తదితర వ్యాధులలోను కలిపి ఈయవచ్చును.

మోతాదు:-1 నుంచి 4 డ్రాములు.

—♦ ఆసిడం హైడ్రోక్వానికం డిల్యూటం ♦—

(Acidum Hydrocyanicum Dilutum, Diluted Prussic Acid)

విషపుమందులు మెదడుకెక్కి నపుడు, వాడవచ్చును. నొప్పిని తగ్గించుటకు, క్రుల్చిపోకుండ జేయుటకు లోపలికి వాడవచ్చును. చర్మవ్యాధులకు పైన వాడవచ్చును.

మోతాదు:-20 నుంచి 30 చుక్కలు.

—♦ ఆసిడం నైట్రిక్ డిల్యూటం ♦—

(Acidum Nitricum Dilutum, Diluted Nitric Acid)

నైట్రిక్ ఆసిడ్ 6 ఔన్సులు, డిస్టిల్లువాటరు 25 ఔన్సులు కలిపిన యగును. బలమునకు, దీర్ఘ అతివిరేచనములకు, కారజ్ఞము పెరిగినప్పుడు, చురుకుదనమునకు సోకుడును పోగొట్టుటకు వాడవచ్చును.

మోతాదు:-1 నుంచి 4 డ్రాములు.

—♦ ఆసిడం సల్ఫ్యూరిక్ డిల్యూటం ♦—

(Acidum Sulphuricum Dilutum, Diluted Sulphuric Acid)

సల్ఫ్యూరిక్ ఆసిడ్ 7 ఔన్సులు, డిస్టిల్లువాటరు 7½

బొమ్మలు కలిపిన తయారగును. మంటమందులిచ్చినపుడు, బల వర్ధకౌషధముగా కుళ్ళకుండజేయుటకు గారపట్టుటకు వాడవచ్చును. అతిసారమునకు, అతిమూత్రమునకు, న్యూమోనియా మొదలగు వాటికి వాడవచ్చును.

మోతాదు : 2 నుంచి 4 డ్రాములు.

—♦ ఆసిడం టానికం ♦—

(Acidum Tannicum, Tannic Acid)

ఇది మిక్కిలి వగరుగనుండును. గాయములను గార పట్టించును. నీళ్ళవిరేచనములకు, రక్తభేదులకు పేగులలోని పురుగులకు వాడవచ్చును. ఇది మాచికాయనుంచి తయారగును. కొంచెము బూడిదరంగు కలిగి పలుచని పలుకులుగా నుండును.

మోతాదు : 20 నుంచి 60 గ్రెయినులు.

—♦ ఆంటోమోనియం టార్టరేటం ♦—

(Antimonium Tartaratum, Tartarated Antimony)

దీనిని పెద్ద మోతాదులిచ్చిన విషముగా వర్తించును. జ్వరములకు, జలుబులకు, వాపులకు, చర్మముపై న కలుగు మంటలకు, వాపులకు పనిచేయును.

మోతాదు:- 1 నుంచి 2 డ్రాములు.

—♦ ఆమిల్ నైట్రస్ (Amyl Nitris) ♦—

దీనిని విషసంబంధమైన పదార్థము లెక్కువగా యిచ్చి

నవుడు విరుగుడుగా యిచ్చిన తగ్గును. పసుపురంగుగానుండును. ద్రవపదార్థము. గాలి తగిలినయెడల చెడిపోవును.

మోతాదు:- 10 నుంచి 20 చుక్కలు.

—♦ ఆంటిపైరీన్ (Antipyrine, Phenazonum) ♦—

కుశ్శృకుండజేయుటకును, సరములలో వేడిజేరినపుడు దీనిని వాడవచ్చును. జ్వరమును తగ్గించును. నిర్వర్ణముగా నుండును చేదుగ నుండును. పలుకులుగ నుండును.

మోతాదు:- 3 నుంచి 6 డ్రాములు.

—♦ ఎక్ట్రాక్టమ్ ఆకోనిటి ♦—

(Extractum Aconiti, Extract of Aconite)

అకోనిట్ తో తయారగును. ప్రమాదకరమైనవిషముగా ప్రవర్తించినపుడును, పక్షవాతములో సరములు బాగు పడుటకును, నొప్పిని తగ్గించుటకును దీనిని వాడవచ్చును. జ్వరములకు, జలుబులకు, వాతిములకు, అంగవికృతిరోగమునకు వాడవచ్చును.

మోతాదు.-15 నుంచి 20 గ్రెయినులు.

—♦ ఎక్ట్రాక్టమ్ బెల్లోనా ♦—

(Extractum Belladonnae, Extract of Belladonna)

బెల్లోనాతో తయారగును సలుపురంగుగా నుండును. ఇన్ ఫ్లూయెన్సా, గురక, కుత్తుక వాపు, జలుబు, న్యూమోనియా లకు పనిచేయును. ఒకవిధమైన వాసనకలిగి యుండును. ఇది సరములసంబంధమగు బాధలను తగ్గించును.

మోతాదు:-1 నుంచి 2 డ్రాములు.

—♦ ఎక్స్ట్రాక్ట్ కేన్సబిస్ ఇండికా ♦—

(Extractum Cannabis Indicae, Extract of Indian Hemp)

గంజాయితో తయారగును. చురుకుదనముకలిగించును. నొప్పిని తగ్గించును. మత్తుగానుండును. ధనుర్వాతము, సరముల బలహీనత, వాతములు, కడుపునొప్పి మున్నగువాటికి పని చేయును. జిగురుగ నుండును.

మోతాదు:-2 నుంచి 4 డ్రాములు.

—♦ ఎక్స్ట్రాక్ట్ డిజిటాలిస్ ♦—

(Extractum Digitalis, Extract of Digitalis)

పెద్ద మోతాదునిచ్చిన విషముగా ప్రవర్తించును. మూత్రమును జారీచేయును. నొప్పిని పోగొట్టును. దీర్ఘ వాతములకు గుండెజబ్బులకు దీర్ఘదగ్గులకు పనిచేయును.

మోతాదు:-4 నుంచి 15 గ్రెయినులు.

—♦ ఎక్స్ట్రాక్ట్ ఎర్గోటాలిక్వడం ♦—

(Extractum Ergotae Liquidum, Liquid Extract of Ergot)

ఇది ఎర్గోటా చేయుపనియే చేయును.

మోతాదు:-2 నుంచి 4 డ్రాములు.

—♦ ఓలియం క్రోటన్ (Oleum Crotonis, Croton Oil) ♦—

నేపాళగింజలనుంచి తయారగును. పై భాగమునరాసిన మంటగానుండును. వాతనొప్పులకు, బెణుకులకు, చర్మవ్యాధులకు పనిచేయును.

మోతాదు:- $\frac{1}{4}$ నుంచి 2 డ్రాములు.

—♦ ఓలియం జూనిపర్ ♦—

(Oleum Juniperi, Oil of Juniper)

ఇది ఒకవిధమైన పండ్లనుంచి తయారగును.

మోతాదు:-1 నుంచి 2 డ్రాములు.

—♦ ఓలియం లిన్ సీడ్ ♦—

(Oleum Lin, Linseed Oil)

అవిసెనూనె యందురు. కడుపునొప్పి, అతిసారము, తత్వమును బాగుచేయుటకు, జీర్ణ సంబంధమగు వ్యాధులకు, చర్మ వ్యాధులకు పనిచేయును.

మోతాదు:-1 నుంచి 2½ పౌనులు.

—♦ ఓలియం మోర్రూయ్ ♦—

(Oleum Morrhuae, Cod Liver Oil)

బ్రిటన్, ఐర్లండు, ఫ్రాన్సు, నార్వే చేపలనుండి తయారగును. తత్వమును మృదువుపరచును. బలముగలిగించును. సీర వాతములకు పనిచేయును.

మోతాదు:-6 నుంచి 8 ఔన్సులు.

—♦ ఓలియం నూసిస్ ♦—

(Oleum Nucis, Coconut Oil)

కొబ్బరినూనె దీనిని పైకి, లోపలికి వాడవచ్చును.

మోతాదు:- 20 నుంచి 40 ఔన్సులు.

—♦ ఓలియం ఆలివ్ ♦—

(Oleum Olivae, Olive Oil)

ఆలివ్ పండ్లనుంచి తయారగును లిన్ సీడ్ ఆయిల్ వలె అన్ని జంతువులకు పనిచేయును.

—♦ ఓలియం ప్టిచోటిస్ ♦—

(Oleum Ptychotis, Omum Oil, Ajwain Oil)

దీనినే వాములరఖు అందురు. దీర్ఘవాతజీర్ణ రోగములకు పనిజేయును.

మోతాదు:- 1 నుంచి 2 డ్రాములు.

—♦ ఓలియం రెసిని ♦—

(Oleum Ricini, Castor Oil)

దీనినే క్వాస్టర్ ఆయిల్ అందురు.

మోతాదు:- 1 నుంచి 1½ పౌనులు.

—♦ ఓలియం సేసమం ♦—

(Oleum Sesamum, Jinisili Oil)

ఇదికూడ ఆలివ్ ఆయిల్ వలె పనిచేయును. పుండ్లను బాగుచేయుటకు, వ్రోణములకు పనిచేయును, విరేచనములకు వాడవచ్చును.

మోతాదు:- 1 నుంచి 2 పౌనులు.

—♦ క్లోరల్ హైడ్రేట్ ♦—

(Chloral Hydrate, Chloral Hydras)

ఇది నిర్వర్ణమైన స్ఫటికములుగా నుండును. దీనిలో మత్తును కలుగజేయు గుణము కలదు. నల్లమందువలెనే పనిచేయును. మత్తునుకలుగజేసి నొప్పిని తగ్గించును. నీటిలోగాని అవిసెనూ నెలలోగాని ఒంకనీటిలోగాని కలిపి ఈయవచ్చును. కడుపుబ్బునకు, కడుపునొప్పికి టర్పెంటైన్ 2 ఔన్సులు, క్లోరల్ హైడ్రేట్ ఒక ఔన్సు, ఆలోస్ 5 డ్రాములు, లిక్విఫైడ్

ఆయిల్ తగినంత కలిపి యిచ్చిన తగ్గును. పశువు ఈచుకొని పోయి బాధపడుచున్నపుడు, దూడను బయటకులాగినపుడు, ఈనినతరువాత నొప్పులు ఎక్కువగా వచ్చుచున్నప్పుడు ఈ మందును గంజితో కలిపి యిచ్చిన నొప్పితగ్గును. ఇంకను వాతలు వేయునపుడును, శస్త్రము చేయునపుడును మత్తుమందుగా నీయవచ్చును.

మోతాదు:- $\frac{1}{2}$ నుంచి 2 ఔన్సులవరకు.

—♦ క్రియోసోట్ (Creosote) ♦—

ఇది కొంచెము పసుపురంగుగగాని, నిర్వర్ణముగగాని యుండి ఒకవిధమైన వాసనగలిగి యుండును. ఇది కార్బాలిక్ అసిడ్ గుణములనే కలిగియున్నది గాని అంతవిషకరమైనది కాదు. పైన రాచినయెడల పొక్కుగుణము కలదు. దుర్వాసనపోగొట్టినదియు, కుగ్ర కుండ జేయునదియును గూడనై యున్నది. ఇది పొక్కుమందుగ, మంటగ పనిచేయును. ఈగలు వాలుచున్నపుడు టర్ పెన్ టైనుభోకలిపి రాయవచ్చును. పెద్ద రోగముసోకినపుడు జావలోగాని గంజితోగాని రెండుపర్యాయములు యిచ్చిన తగ్గును ఇంకను దీనిని వాసనచూచుటవలన విషక్రిములు చనిపోవును. వ్యాసులైనలో క్రియోసోట్ను తగినంతకలిపి చర్మరోగములకు రాచిన బాగుగా పనిచేయును.

మోతాదు:- 1 నుంచి $2\frac{1}{2}$ డ్రాములు.

—♦ క్రేటాప్రేపరేటా ♦—

(Creta Praeparata, Prepared Chalk)

మామూలు సున్నమునుంచి తయారు చేయబడును.

ఇది విరేచనముల కట్టించును. ముడ్డితీపు తగ్గించును. పులును వాసన పోగొటును.

మోతాదు:- 2 నుంచి 4 ఔన్సులు.

—♦ కెంతారిడిస్ (Cantharidis, Canthris) ♦—

ఈ మందులో పొక్కుగుణము కలదు. ఆవాలవలె పొక్కుమందుగా వాడవచ్చును. 30 చుక్కలను తులమువ్యాసములైన నులోగాని, ఆలిప్ ఆయిల్ లోగాని కలిపి వాడవచ్చును. ఎక్కువగా వాడిన పశువునకు జ్వరమువచ్చును.

—♦ కాల్షియం క్లోరైడ్ ♦—

Cacl Chloridum, Calcium Chloride)

ఇది కూడ సున్నమునుంచి తయారగును. గాలితగిలిన ద్రోపరూపముగా నగును. తెలుపురంగుగల గడ్డలుగా నుండును. దీనిని చర్మవ్యాధులకును, రసికాదుపుండ్లకును వాడవచ్చును. ఇంతియేగాక పశువులకు గాలికుంటుమీదవచ్చు కసిమిరిలను వ్యాధికి, లిక్కర్ ఆర్సెని కాన్సిస్ అరబేస్స్, కాల్షియం క్లోరైడ్ 2 డ్రాములు కలిపి దినమున కొక మోతాదువంతున పక్షము దినములు పెట్టిన తగ్గును.

మోతాదు:- 1 నుంచి 2½ డ్రాములవరకు.

—♦ కాల్షియం ఫాస్ఫస్ ♦—

(Calcii Phosphas, Phosphate of Lime)

దూడల ఎముకలకువలయు సున్నపు పదార్థముజేర్చుట యందును, సాధారణముగా శరీరమునకు బలము నిచ్చుట యందును యిది పనిచేయును. బలవర్ధకాషధములలో కలిపి

చూడిపశువులకు ఈయవచ్చును. దూడలకు వచ్చునెలఱిబ్బులకు, పాండురోగములకు ఈయవచ్చును.

మోతాదు:- $\frac{1}{2}$ నుంచి 2 డ్రాములు.

—♦ కాల్షియం సల్ఫేట్ ♦—

Calci Sulphas, Sulphate of Lime, Calcined Gypsum, Plaster of Paris)

ఇది తెలుపుగా నుండును. విరిగిన భాగములకు నీటితో తగినంత కలిపి దూదివేసి కట్టుకట్టిన గట్టిగాబిగియును. క్రమేపి విరిగిన భాగములు కట్టుకొనును.

—♦ క్రిసాల్ ♦—

(Cresol, Cresylic Acid)

దీనిని ఆపరేషన్ కేసులలో వాడవచ్చును. గాయములకు వేయవచ్చును. పశువు మందమతిగ నుండునపుడును, పారుడెక్కువగా నుండునపుడును గంజిలోకలిపి ఈయవచ్చును.

మోతాదు:- $\frac{1}{2}$ నుంచి $1\frac{1}{2}$ డ్రామువరకు.

—♦ కెరోసిన్ యిల్ ♦—

(Kerosine Oil)

ఈ నూనె క్రిమిని చంపును. నువ్వులనూనెతోగాని ఆముదముతోగాని కలిపి రాసిన చర్మరోగములు, గాయములు మానును.

—♦ కుప్రి సల్ఫేట్ ♦—

(Cupri Sulphas, Blue stone Copper Sulphate)

మైలతు త్తముతో తయారగును. రక్తస్రావము నణ

చును. చర్మరోగముల పోగొట్టును. గాలికుంటు పుండ్లకు తారులోకలిపి రాచిన తగ్గును.

—♦ జెంటియన్ (Gentiana, Gentina) ♦—

ఇదియొక చెట్టువేరుతో తయారగును. బలవర్ధకౌషధములలో కలిపివాడిన బాగుగా పనిచేయును. ఇది వగరుగ, చేదుగ, రుచిగ నుండును.

మోతాదు:-2 నుంచి 6 డ్రాములు.

—♦ జింకు అసిటేటస్ ♦—

(Zinci Acetatis, Acetate of Zinc)

చురుకుదనము కలిగించును. గారపట్టును. గాయములకు, వాపులకు వాడవచ్చును.

—♦ జింకు కార్బనేట్ ♦—

(Zinc Carbonate, Zinci Carbonas)

రక్తస్రావము నణచును. దీర్ఘ అంటురోగములలో పనిచేయును.

—♦ జింకు క్లోరైడ్ ♦—

(Zini Chloridum, Chloride of Zinc, Butter of Zinc)

ఇది అన్ని గాయములకు, మాదలకు, డెక్కి-గాయములకు పనిచేయును.

—♦ జింకు సల్ఫస్ ♦—

(Zinci Sulphas, Sulphate of Zinc)

అతిసారమునకు, బలవర్ధకౌషధములలో కలిపి ఈయవచ్చును. కంటివాపులకు, అవిరికి, పుండ్లకు పనిచేయును.

మోతాదు:-2 నుంచి 3 డ్రాములు.

— టర్పెంటైన్ —

(Oil of Turpentine, Oleum Terebinthinae, Rectificatum, Rectified Oil of Turpentine)

దీనిని కర్పూరమునుండి తయారుచేయుదురు. ఇది స్వచ్ఛముగ, నిర్మలముగ చుండును. దీనిని ఆవిరిరూపముగ తయారు చేయుదురు. ఇది చురుకుదనమును గలిగించును. నొప్పిని పోగొట్టును. వాయువును హరింపజేయును. కుల్గిల్గి పోకుండజేయును. పైభాగమందు వాడిన మంటగానుండును. న్యూమోనియా, కసిమిరి, మొగబంతి, వీసన మున్నగు రోగములకు దీనిని ఆవిరిరూపముగా చేసివాడిన తగ్గును. చర్మముపై నుండు పురుగులను చంపును. లోపలనుండు ఎలికపాములు మున్నగు వాటిని హరింపజేయును. సమస్త జ్వరములు, వాపులు, గాయములకు పనిచేయును. ఇంతియేగాకుండ జీర్ణనంబంధమగు రోగములు అనగా కడుపుబ్బు, కడుపునొప్పి, శూలకు బాగుగా పనిచేయును. కర్పూరతైలము 5 తులములు, ఇంగువ 1 తులము, అవిసెనూనె ఒకపాను కలిపి దీర్ఘ కడుపునొప్పి, కడుపుబ్బులకు యిచ్చిన బాగుగా పనిచేయును. దీనిని ఒంకనీటితోగాని, తైలములతోగాని, పాలతోగాని కలిపి ఈయవలెను.

మోతాదు.- 1 నుంచి 2 ఔన్సులవరకు.

— థైమాల్ (Thymol) —

దీనినే వాముపువ్వుందురు. జీర్ణ రోములకు బాగుగా పనిచేయును. దీర్ఘ కడుపునొప్పికి, శూలకు దీనిని దూడలకు, పెద్ద వాటికి వాడవచ్చును.

మోతాదు:- ½ నుంచి 1 డ్రామువరకు.

—♦ టింక్చర్ అయోడిన్ ♦—

(Tincture Iodine)

అయోడిన్ అరలివున్న, , పొటాషియం అయోడైడ్ అరబెన్సుగాని పావుబెన్సుగాని, రెక్టిఫైడ్ స్పిరిట్ 20 బెన్సులు కలిపిన టింక్చర్ అయోడిన్ అగును. ఇది ఎగుపురంగుగ నుండును. దీనిలో మిక్కిలి తీవ్రమైన శక్తిగలదు. నిమిషములో నూక్కుజీవులను చంపును. శస్త్రముచేయుటకుముందు దీనిని వాడుదురు. ఇది పుండునకు తగిలిన మంటగలుగును. సమస్తగాయములకు, వాపులకు, బొటానలకు బాగుగా పని చేయును ఈ మందు ప్రతి డాక్టరుదగ్గర నుండవలెను. పై భాగముల ప్రకారము మనమే తయారుచేసికొని వాడవచ్చును. అప్పుడేతగిలిన గాయములకు మాత్రము దీనిని వేయరాదు. ఎందుచేతనన - మంటగానుండును. మందగుదికి దీనిని ఇంజెక్షను యిచ్చిన తగ్గును.

మోతాదు:- 1 నుంచి 3 డ్రాములు.

—♦ టింక్చర్ జింజిబర్స్ ♦—

(Tincture Zingiberis)

ఇది శొంఠితో తయారగును. సీటిలో కలిపిన పాలవలె నుండును. శొంఠిపొడి 2½ అవున్సులును, రెక్టిఫైడ్ స్పిరిట్ 20 అవున్సులు కలిపిన టింక్చర్ జింజిబర్స్ అగుచున్నది. ఇది వాతజ్వర రోగముల కన్నిటికి బాగుగా పనిచేయును.

మోతాదు:- 2 నుంచి 4 బెన్సులవరకు.

—♦ టాబాకో(Tobacum, Tobacco) ♦—

పొగాకు చేదుగనుండును. వాయువును హరింపజేయును. నొప్పిని తగ్గించును. మిన్నల్లులను, పేతను చంపును.

మోతాదు:-1 నుంచి 2 డ్రాములు.

—♦ టెరెబింతిన వెనెటా ♦—

(Terebinthina Veneta Venice Turpentine)

మూత్రమును జారీచేయును. చురుకుదనముకలిగించును.

మోతాదు:-1 నుంచి 3 ఔన్సులు.

—♦ టింక్చర్ ఓపియం (Tincture Opium) ♦—

దీనినే నల్లమందుద్రావక మందురు. నల్లమందు 1½ ఔన్సు, పూఫ్ స్పిరిట్ 20 ఔన్సులుకలిపిన టింక్చర్ ఓపియం అగును. లైసెన్సు లేనిది దీనిని వాడరాదు. అనగా రిజిస్టర్డ్ ప్యాక్టీషనర్ మాత్రమే వాడవలెను. తదితరులు వాడరాదు. ఇది నొప్పిని తగ్గించుటకు, భేదులు, రక్తాతిసారము, శరీరములోనుండు తదితర నొప్పులకు పనిచేయును.

మోతాదు:-1 నుంచి 2½ అవున్సులు.

—♦ టింక్చర్ అనఫటిడా (Tincture Assafoedita) ♦—

దీనినే ఇంగువద్రావకమందురు. 2½ అవున్సుల ఇంగువను 20 ఔన్సుల రెక్టిఫైడ్ స్పిరిట్ లో కలిపిన టింక్చర్ అనఫటిడా అగుచున్నది. వాత, జీర్ణరోగములకు బాగుగా పనిచేయును.

మోతాదు:-2 నుంచి 4 ఔన్సులు.

—♦ టింక్చర్ కార్డమమ్ (Tincture Cardmoms) ♦—

దీనిని యాలకులతో తయారుచేయుదురు. ఏలకులు 14 అవున్నులు, దాల్చినచెక్క 2 అవున్నులు, పూర్బస్పిరిట్ 20 అవున్నులు కలుపుదురు. ఇది వాయుహరమైనదిగను, జీర్ణ శక్తి కలుగజేయునదియును, ఆకలిని పుట్టించునదిగను పనిచేయును. చిన్న దూడలు తెల్లగా పారునపుడు దీనితో యింగువ ద్రావకము కలిపి యిచ్చిన తగ్గును.

మోతాదు:-4 నుంచి 8 అవున్నులు.

—♦ టింక్చర్ కెంతారిడిస్ (Tincture Cantharides) ♦—

కెంతారిడిస్ పొడరు పావులవున్ను, పూర్బస్పిరిట్ 20 అవున్నులు కలిపిన అగుచున్నది. ఇది బలవర్ధకౌషధముగను ఆకలిని పుట్టించునదిగ పనిజేయును.

మోతాదు:-3 నుంచి 5 అవున్నులవరకు.

—♦ టింక్చర్ కేనేబిస్ ఇండికా ♦—

(Tincture Cannabis Indica)

గంజాయినుంచి తయారుచేయుదురు. గంజాయిపత్తి 1 అవున్ను రెక్టిఫైడ్ స్పిరిట్ 20 అవున్నులు కలిపి తయారుచేయుదురు. ఇదికూడ ఆకలిని బుట్టించును. ఇది ఆకుపచ్చరంగుగ నుండును. గంజాయి చేయుపనియే యిదియును చేయును.

మోతాదు:-1నుంచి 2 అవున్నులు.

—♦ టింక్చర్ ఆర్నికా (Tincture Arnica) ♦—

ఆర్నికావేరు ఒక అవున్ను, రె. స్పిరిట్ 20 అవున్నులతో

తయారుచేయుదురు. ఇది తత్వమును బాగుచేయుటకును, ఆకలిని పుట్టించుటకును, వాపులకు, వాతములకు లోపలికి పైకి కూడ వాడవచ్చును.

మోతాదు:-1 నుంచి 2 డ్రాములు.

—♦ టింక్చర్ ఆకొనైటు (Tincture Aconite) ♦—

ఈ అరఖు జీర్ణ శక్తికిని, నొప్పిని పోగొట్టుటకును, పై నొప్పులకు రాయుటకును ఉపయోగించెదరు. జ్వరములకు వాత నొప్పులకు వాడుదురు.

మోతాదు:-40 నుంచి 60 చుక్కలవరకు.

—♦ టింక్చర్ చైరేటా (Tincture Chiretta) ♦—

సేలవేము 2½ అవున్సులు, రె. స్పిరిట్ 20 అవున్సులు కలిపిన తయారగును. దీనిని బలవర్ధకౌషధములలో కలిపి వాడుదురు. జ్వరములను తగ్గించును.

మోతాదు:-4 నుంచి 6 అవున్సులు.

—♦ టింక్చర్ సింకోనా (Tincture Cinchona) ♦—

సింకోనా 4 బౌన్సులు, రె. స్పిరిట్ 20 అవున్సులు, కలిపినతయారగును. సింకోనాచేయు పనియే ఇదియును చేయును.

మోతాదు:-3 నుంచి 6 అవున్సులు.

—♦ టింక్చర్ కాప్సికం (Tincture Capsicum) ♦—

మిర్చితో తయారగును. దీనిని జీర్ణ రోగములకు ఎక్కువగా వాడవచ్చును.

మోతాదు:-½ నుంచి ¾ అవున్సులు.

—♦ టింక్చర్ డిజిటాలిస్ (Tincture Digitalis) ♦—

నలుపు బూడిదరంగు కలదిగానుండును. బలవర్ధకౌషధముగ వాడుదురు. మోతాదు:-1 నుంచి 4 డ్రాములు.

—♦ టింక్చర్ జెంట్యన్ (Tincture Gentian) ♦—

దీనిని బలవర్ధకౌషధముగను, వాతజ్వర రోగములలోను వాడుదురు.

మోతాదు 1 నుంచి 2 అవున్సులు

—♦ టింక్చర్ నక్సువామికా ♦—

(Tincture Nux Vomica)

విషముప్రిగింజలతో తయారగును. బలవర్ధకౌషధములలోను, పక్షవాతము, అజీర్తి, మలబద్ధకము మున్నగువాటికి వాడవచ్చును. మోతాదు:- $\frac{1}{2}$ నుంచి 1 అవున్సువరకు.

—♦ టింక్చర్ ఫెర్రిఫర్ క్లోరైడ్ ♦—

(Tincture Ferri Perchloride)

దీనిని పైకి లోపలికికూడ వాడవచ్చును. రక్తస్రావము నణచునదిగ, బలవర్ధకౌషధముగ, పనిజేయును.

మోతాదు:- 1 నుంచి 2 అవున్సులు.

—♦ టింక్చర్ కాచు (Tincture Catechu) ♦—

ఇది కవిరితో చేయబడును. కాఫీరంగువలె నుండును అతిసారము, రక్తాతిసారములకు పనిచేయును.

మోతాదు $\frac{1}{2}$ నుంచి 1 అవున్సు.

--♦ టింక్చర్ బెల్లాడోనా (Tincture Belladona) ♦--

ఇదికూడ కాఫీరంగువలె నుండును. కఫరోగములకు, మూత్రరోగములకు పనిచేయును.

మోతాదు:- $\frac{1}{2}$ నుంచి 1 అవున్సు.

--♦ టింక్చర్ క్యాంఫర్ కో ♦--

(Tincture Camphorco)

కర్పూరముతో తయారగును. ఇది ఎరుపురంగుగా నుండును. శ్వాసరోగములకు, చర్మవ్యాధులకు పనిచేయును.

మోతాదు:- 1 నుంచి $\frac{1}{2}$ అవున్సు.

--♦ టింక్చర్ బెంజాయిన్ కో ♦--

(Tincture Benzoinco)

సాంబ్యూనితో తయారగును. సువాసనగానుండును. దగ్గు, రొంప, మొగబంతి మున్నగు వ్యాధులకు పనిచేయును. గాయములకు, చర్మరోగములకు వాడవచ్చును.

మోతాదు:- 1 నుంచి 2 అవున్సులు.

--♦ టింక్చర్ ఎర్గోటా (Tincture Ergot) ♦--

పశువులకుగలుగు గర్భరోగములకు వాడుదురు.

మోతాదు:- 1 నుంచి $1\frac{1}{2}$ అవున్సు.

--♦ టింక్చర్ కలంబ (Tincture Calumba) ♦--

ఇదియొక చెట్టువేరు. ఈవేరుతో తయారగును. దీనిని

చురుకుదనమునకు, దీర్ఘ అజీర్తికి, జీర్ణశక్తి కలుగుటకు, తదితర బలవర్ధకౌషధములలో కలిపి యిచ్చుటకు వాడుదురు.

మోతాదు :- 1 నుంచి 2 ఔన్సులు.

—♦ టింక్చర్ కాల్చికం (Tincture Colchicum) ♦—

ఇది దీర్ఘవాతములకు, జీర్ణ రోగములకు మెగ్నీషియం సల్ఫేటుతో కలిపియిచ్చిన తగ్గును.

మోతాదు :- $\frac{1}{2}$ నుంచి 1 ఔన్సు.

—♦ పొటాషియంపర్మాంగనేట్ ♦—

(Potassii Permanganate, Permanganate of Potassium
Permanganate of Potash)

దీనినే పొటాషియంపర్మాంగనిత యందురు. ఇది ఊదారంగుగల పలుకులుగ నుండును. దీనికి అధికమగు క్రిమి సంహారశక్తి గలదు. అందుచేతనే పశువులకు కలుగు రక్త సంబంధమగు రోగములకు అనగా గురక, దొమ్మ పెద్దరోగములకు నీటిలో కలిపి లోపలికి యిచ్చుదురు. ఈ పొడిని నీటిలో కలిపినప్పుడు చంద్రికాంతివంటి ఎరుపురంగుగల ద్రవ మేర్పడును. ఈ ద్రావకము కృత్రిమము పదార్థములతో చేరినపుడు ప్రాణవాయువు వెలువడి అది ఆ పదార్థములతో కూడి వానిని శుద్ధిచేయును. దీనిలో దుర్వాసనపోగొట్టు గుణముకలదు. నూరు భాగముల నీటిలో ఒక భాగము పొడి కలిపి శస్త్రచికిత్స చేసినపుడు తదితర పుండ్లను కీడుగుటకు

లోషనుగా నుపయోగించును. ఆపరేషనుచేయు పనిముట్లు ఈ లోషనులో వేసిన త్వరలో నల్లబడును.

మోతాదు:- 2 నుండి 4 డ్రాములవరకు

—♦ పొటాష్ క్లోరస్ ♦—

(Potassii Chloras, Chlorate of Potassium, Chlorate of Potash)

ఇదినిర్వర్ణమైన పలుకులుగ నుండును. పటికవలెనే యిది యును పనిచేయును. నీటిలో చక్కగా కలియును. నోటినుంచి నీరు కారునపుడు, దీర్ఘపడిశమునకు, ఆర్దుక త్తిరించిన తరువాత బాధగా నున్నపుడు, నోరు పూచినపుడు, చెల్లికి, నాలుక వాచినపుడు ఈ మందును లోపలికి బైటకు వాడవచ్చును. రెండువేళల బెల్లముతోగాని, చూర్ణములతోగాని కలిపి ఈయవలెను బోరాక్సుతోగాని, తేనెతోగాని కలిపి నాలుకకు నాకించవలెను.

మోతాదు:- $\frac{1}{2}$ నుంచి 1 ఔన్సువరకు.

—♦ పొటాష్ కాస్టిక్ ♦—

(Potassii Caustica, Hydrate of Potash, Caustic Potash)

ఇది తెలుపురంగుగనుండి పుల్లలవలె నుండును. ఇది ఎక్కువస్థలము నాక్రమించు గుణము కలదు. కాబట్టి దీనిని వేయడలచుకొన్న భాగమునకు చుట్టునుకొప్పును దేనినైనను కలిపి ఉపయోగించవలెను. అనారోగ్యకరమగు నానుడుకురుపులకు ఉపయోగించిన గుణ మియగలదు. ఎక్కువ మోతాదులుగా వాడినయెడల ఒకవిధమైన మంటగానేర్పడి విషముగా

ప్రవర్తించును. గిత్తదూడలకు కొమ్ములు పెరుగక ఆటంకము కలిగినపుడు దీనిని పైకి రాయవచ్చును.

—♦ ఫీన్లే (Phenyle) ♦—

ఇది నలుపురంగుగ నుండును. నీటిలో కలిపిన తెలుపు రంగుగా నగును. వేడిజేయును. క్రిమినాశక శక్తిగలదు. చర్మరోగములకు, రక్తసంబంధమగు రోగములకు పని జేయును. పెద్దరోగమునకు, గురకకు దీనిని లోపలికి వాడ వచ్చును.

మోతాదు:- $\frac{1}{2}$ నుంచి 5 డ్రాములు.

—♦ పొటాష్ బై కార్బనస్ ♦—

(Potassii Bicarbonas, Bicarbonate of Potash, Bicarbonate of Potassium)

ఇది తెలుపువన్నెగల లవణము. నీటిలో కలియును. పొటాషియం సంబంధమగు ఔషధముల కన్నిటికి యుండెడి గుణములు ఈలవణము సందోష్కదానికే గలవు. ఇది వాతము లకు, తత్వమును బాగుచేయుటకు వాపులకు క్రిల్లిన స్థలము లకు పనిచేయును.

మోతాదు :- 1 నుంచి $1\frac{1}{2}$ ఔన్సులవరకు.

—♦ పొటాష్ నైట్రేట్ ♦—

(Potassii Nitras, Nitrate of Potassium, Nitrate of Potash, Nitre Saltpetre).

దీనినే సూరేకారమందురు. ఇది పొడుగుగొమ్మక్కలుగా నుండి స్ఫటికములవలె మెరయుచుండును. మంచి చురుకైన

పదార్థము. రుచికికారముగ చిరుచేదుగ నుండును. ఇది సామాన్యముగా తత్త్వమును చక్కబరచును. జ్వరముగనున్న పశువునకు సురక్షితముగా దీని నీయవచ్చును. దీనిని గంజిలోగాని, నీటిలోగాని కలిపి దాహముగా నీయవచ్చును. ఇది మూత్రమును వృద్ధిజేయును. వేసవికాలములో వేడిజేసినపుడును, శిలामేహవాతము, శ్లేఠుమాద, నీరు చురుకు మొదలగు వ్యాధులలో బాగుగాపనిచేయును. మేయి దిగినప్పుడు చూడిపశువుమీద మగపశువు ఎక్కి మానమువాచినప్పుడు ఈమందును తగినంత తీసికొని చన్నిటిలో కలిపి ఆభాగములకు రెండు మూడుసార్లు కొట్టిన తగ్గును.

మోతాదు :- 4 నుంచి 8 డ్రాములవరకు.

—♦ పొటాష్ అసిటెట్ ♦—

(Potassii Acetas, Acetate of Potassium, Acetate of Potash)

ఇది రక్తములో త్వరగా మిశ్రితమిగును. ఎక్కువ మోతాదునిచ్చిన విరేచనము కలుగును. జ్వరములకు మూత్రరోగములకు పనిచేయును. మొత్తముమీద నిదికూడ పొటాష్ నై ట్రేట్ తో సమానముగ పనిచేయును.

మోతాదు :- 4 నుంచి 10 డ్రాములవరకు.

—♦ ఫార్మలిన్ (Formalin) ♦—

ఇది విషవస్తువు. ప్రతిగాయమునకు వ్రణమునకు ఈ ద్రావకమును వాడరాదు. అట్లు వాడిన ఆ భాగమంతయు

తనివేయును. అపరిమితమగుమంటగా నుండును. ఎంతో మొండి కేసులోతప్ప అనవసరముగా వాడరాదు. కొమ్ములు విరిగి నపుడుచీముపట్టినపుడు దీనిని లోషనుగా కలిపివాడవచ్చును. కడుపుబ్బనకు, కడుపునొప్పికి బెల్లపునీటితో కలిపి 2 డ్రాముల వరకు ఈయవచ్చును. చర్మరోగములకు బాగుగాపనిచేయును.

మోతాదు :- 1 నుంచి 3 డ్రాములు.

—♦ ఫెనుగ్రీక్ (Fenugreek) ♦—

ఇది ఒకవిధమైన గింజలపొడి, జీర్ణరోగములలో కడు పుబ్బు, కడుపునొప్పి మున్నగు వ్యాధులలో వాడుదురు.

మోతాదు:- $\frac{1}{2}$ నుంచి 1 ఔన్సు.

—♦ ఫిలిక్సు (Felix Male Fern) ♦—

ఇదియొక బెరడునుంచి తయారుచేయుదురు. విరేచన కారిక పనిచేయును. క్రిమిని చంపును.

మోతాదు:-1 నుంచి 4 ఔన్సులు.

—♦ ఫెన్నెల్ (Fennel, Foeniculum) ♦—

ఇదికూడ ఒకచెట్టుయొక్క పండ్లనుంచి తయారగును. తత్వమును మృదువుపరచును. వాయువును హరింపజేయును. మూత్రమును గావించును. మోతాదు:-1నుంచి 2 ఔన్సులు.

—♦ ఫెర్రీసల్ఫస్ (Ferri Sulphas, Sulphate of Iron) ♦—

అన్నభేదితో తయారగును. బలవర్ధకౌషధములలోకలిపి ఈయవచ్చును. రక్తస్రావము నణచును.

మోతాదు:-2 నుంచి 6 డ్రాములవరకు.

—♦ మెగ్నీషియం సల్ఫేటు ♦—

(Magnesia Sulphate, Sulphate of Magnesium, Epsom Salt, Magsulph)

ఇది తెలుపుగ నుండును. విరేచనము గావించును. తత్త్వమును మార్పుగలిగించును. జ్వరములకు పనిచేయును. దీనిని లోపన్ గాచేసి కీళ్ళవాపులకు, బెణుకులకు వాడవచ్చును. లోపల గాలిచేరియున్నయెడల సొంటిపొడితో కలిపి ఈయవలెను. గోరువెచ్చని నీటితోగాని, బెల్లపునీటితోగాని ఈయవచ్చును. మోతాదు:- $\frac{1}{2}$ పానునుంచి 2 పానులవరకు.

—♦ మెగ్నీషియం కార్బనేట్ ♦—

(Magnesia Carbonate, Carbonate of Magnesia)

ఇదియును తెలుపుగానుండును. బరువునకు తేలికగా నుండును. ఇదియును పై దానివలనే పనిచేయును.

—♦ యెర్గోటా (Ergota) ♦—

ఇది కుక్కగొడుగు సంబంధమైనది. పెద్దమోతాదుల నిచ్చినయెడల మరణము సంప్రాప్తమగును. గర్భరోగములకు పనిచేయును. రక్తస్రావము నణచును. ఈనిసతరువాత గూడ దీనిని ఈయవచ్చును.

మోతాదు:-2 నుంచి 4 డ్రాములు.

—♦ యెంబిలికా ఆఫ్ఝినాలిస్ ♦—

(Emblia Officinalis, Emblica, Myrobalans)

ఇది ఒక చెట్టు పండ్లనుంచి తయారగును. విరేచనకారి

గను, వగరుమందుగను వాడవచ్చును. చర్మవ్యాధులకు, మురికి వ్రణములకు నేతిలోగాని, నూనెలోగాని కలిపి వాడవచ్చును.

మోతాదు:—2 నుంచి 4 డ్రాములు.

—♦ యెంబీల్యారై బెస్ ♦—

(Embelia Ribes, Berries of Burn)

ఇది పేగులలోని నులిపురుగులను చంపును.

మోతాదు:—2 నుంచి 6 డ్రాములు.

—♦ లెడ్ అసిటేట్ ♦—

(Led Acetate, Plumbi Acetate, Sugar of Lead)

దీనిని అతిసారమునకు, నీళ్ల విరేచనములకు, నల్లమందుతో కలిపి లోపలికి ఈయవచ్చును. ఇంకను రక్తస్రావము నణచుటకు వాడవచ్చును. లోషన్ గాచేసి గారపట్టుటకు, చల్లదనమునకు, నలుగుడు గాయములకు, వాపులకు, బెణకులకు వాడవచ్చును. ఈలోషనునే వైట్ లోషన్ (White Lotion) అందురు. దీనిలో $\frac{1}{4}$ శ వంతు జింకునల్లేటును, ఒక భాగము లెడ్ అసిటేట్ ను కలిపిన ఈ లోషను అగుచున్నది. కొమ్ములు విరిగి నపుడును, పైతొడుగు లూడినపుడును ఈ లోషను వేసి కట్టుకట్టిన మంట, పోటు తగ్గి క్రమేపి మానును.

మోతాదు:— $\frac{1}{2}$ నుంచి 1 డ్రాము.

—♦ లిక్వర్ ఆసిడ్ కార్బాలిక్ ♦—

(Liquor Acidi Carbolici, Solution of Carbolic Acid)

ఒక అరబౌన్సు కార్బాలిక్ ఆసిడ్ లో 20 అవున్సుల నీరు

పోసి కలిపిన సెల్యూషను అగుచున్నది. ఇది కుక్రిళ్లుడు వ్రీణములు కడుగుటకు, ఆపరేషన్ చేసినపుడు గాయములు కడుగుటకును, చర్మవ్యాధులలో నుపయోగించుటకును ఈ సెల్యూషన్ బాగుగా పనిచేయును.

—♦ లిక్వర్ ఆలోజ్ ♦—

(Liquor Aloes, Solution of Aloes)

ఒక పౌను ఆలోజ్ను, 16 ఔన్సుల పూప్రెస్పిరిట్ను, 5 భాగముల డిస్టిల్డ్ వాటరును కలిపిన ఈ సెల్యూషను అగుచున్నది. ఇది తత్వమును బాగుచేయుటకును, విరేచనకారిగ పనిచేయును. మోతాదు:-8 నుంచి 16 ఔన్సులవరకు.

—♦ లిక్వర్ అల్యూమినిన్ ♦—

(Liquor Aluminis, Solution of Alum)

ఆలం ఒక ఔన్సును 16 ఔన్సుల డిస్టిల్డ్ వాటరులో కలిపిన సెల్యూషను అగును. ఇది నోటిగాళ్ళకు, నాలుకపూతకు, గిట్టలపుండ్లకు, చర్మరోగములకు, రక్తస్రావము నణచుటకు పనిచేయును.

—♦ లిక్వర్ అమ్మోనియా ♦—

(Liquor Ammonia, Solution of Ammonia)

అమ్మోనియా సెల్యూషను 20 ఔన్సులును, డిస్టిల్డ్ వాటరు 40 ఔన్సులు కలిపిన ఈ సెల్యూషను అగును. ఇది విషజ్వరములకు, దీర్ఘపడిశములకు, కడుపుబ్బనకు, వాతములకు, దీర్ఘక్షీణ నొప్పులకు పనిచేయును.

మోతాదు.- 2 నుంచి 4 ఔన్సులు.

—♦ లిక్వర్ అమ్మోనియా ఆసిటేటిస్ ♦—

(Liquor Ammoniae Acetatis, Solution of the Acetate of Ammonia)

అమ్మోనియా కార్బనేట్ $3\frac{1}{2}$ ఔన్సులు, యాస్టిక్ ఆసిడ్ 10 ఔన్సులు, డిస్టిల్లువాటరు 50 ఔన్సులు కలిపిన ఈ సెల్యూషనగుచున్నది. ఇది దాహము తగ్గించును. మూత్రమును గావించును. జ్వరములకు, ఊపిరితిత్తుల వాపులకు బాగుగా పనిచేయును.

మోతాదు:- 4 నుంచి 8 ఔన్సులవరకు.

—♦ లిక్వర్ అమ్మోనియా ఫార్ట్రిస్ ♦—

(Liquor Ammoniae Fortior, Strong solution of Ammonia)

అమ్మోనియంక్లోరైడ్ 48 ఔన్సులు, స్ట్రెక్కెడ్ లైఓ 64 ఔన్సులు, డిస్టిల్లువాటరు 32 ఔన్సులు కలిపిన ఈ సెల్యూషనగుచున్నది. దీనిని బెణుకులకు వాతనొప్పులకు కర్పూర తైలముతో కలిపివాడిన బాగుగా పనిచేయును. దీర్ఘకడుపుబ్బులకు దీనిని తదితరమందులతో కలిపి ఈయవచ్చును. వాసన చూడరాదు. చాల పొగరుగా నుండును.

మోతాదు:- 1 నుంచి 3 డ్రాములు.

—♦ లిక్వర్ స్ట్రిక్ నైన్ ♦—

(Liquor Strychniae, Solution of Strychnia)

దీనిలో స్ట్రిక్ నైన్, హైడ్రోక్లోరిక్ ఆసిడ్, రె. స్పిరిట్, డిస్టిల్లువాటరు కలియును. దీనిని బలవర్ధకౌషధముగను, ఆకలిని

కలిగించుటకును చిన్నచిన్న మోతాదులుగా వాడవలెను. ఎక్కువ మోతాదులుగా వాడిన విషముగా వర్తించును. ఇంకను చర్మవ్యాధులకుకూడ వాడవచ్చును. ఊగిడికి పక్ష వాతమునకు ఈ సెల్యూషనును ఇంజెక్షన్ ఈయవచ్చును.

మోతాదు:- 2 నుంచి 6 డ్రాములు.

—♦ లిక్వర్ ఆర్సెనికాలిస్ ♦—

(Liquor Arsenicalis, Solution of Arsenic)

దీనిలో ఆర్సెనియస్ పేడరు, పొటాష్ కార్బనేట్, డిస్టిల్లువాటరు కలియును. దీనిని శ్వాససంబంధమగు వ్యాధులకును, కసిమిరికి వాడవచ్చును. ఇదికూడ విషసంబంధమైనది. ఇంకను చర్మవ్యాధులకు కూడ వాడవచ్చును.

మోతాదు:- 1 నుంచి 2 ఔన్సులు.

—♦ లిక్వర్ కాల్సిస్ ♦—

(Liquor Calcis, Solution of Lime)

సేకుసున్నము 2 ఔన్సులు, డిస్టిల్లువాటరు ఒక గాలను కలిపిన ఈ సెల్యూషనును చున్నది. ఇది విషపుమందు లిచ్చినపుడు విరుగుడుగా పనిచేయును. దుర్గంధములను పోగొట్టును. విరేచనముగావించును. మోతాదు :- 4 నుంచి 6 ఔన్సులు.

—♦ లిక్వర్ అయోడిన్ ♦—

(Liquor Iodine, Solution of Iodine)

అయోడిన్ 30 గ్రెయినులు, పొటాషియం అయోడైడ్ 30 గ్రెయినులు, డిస్టిల్లువాటరు 1 ఔన్సు కలిపిన అయోడిన్

సెల్యూషనగును. దీనిని చర్మవ్యాధులకు, గాయములకు, వాడవచ్చును. రక్తసంబంధమైన రోగములకు ఈ సెల్యూషను ఇంజెక్షన్ ఈయవచ్చును.

—♦ లిక్విర్ ప్లంబి సబ్ ఆసిటేటిస్ డిల్యూటస్ ♦—
(Liquor Plumbi Subacetatis Dilutus, Diluted Solution of Subacetate of Lead)

దీనిలో రె. స్పిరిట్, డిస్టిల్లువాటరు సెల్యూషన్ సబ్ కేటేట్ లెడ్ ను కలియును. గట్టి బిరడాతో బిగించవలెను. ఇది నొప్పిని పోగొట్టును. రక్తస్రావము నణచును. వాపులకు, కాల్పులకు, నలిగిన గాయములకు, బెణుకులకు, కీళ్లనొప్పులకు, చర్మ రోగములకు బాగుగా పనిచేయును.

—♦ లిక్విర్ పొటాష్ నైట్రేట్ ♦—
(Liquor Potassae Nitratis, Solution of Nitrate of Potash)

నైట్రేట్ పొటాష్ ఒక ఔన్సు, డిస్టిల్లువాటరు 7 ఔన్సులు కలియును. ఇది వాపులకు ఇతరపుండ్లకు గాయములకు బెణుకులకు, మంటలకు, బాగుగా పనిచేయును.

—♦ లిక్విర్ పొటాష్ పర్మాంగనేట్ ♦—
(Liquor Potassae Permanganatis, Solution of Permanganate of Potash)

పర్మాంగనేట్ 80 గ్రెయినులు, డిస్టిల్లువాటరు 20 ఔన్సులు కలియును. ఇది గాయములను కడుగుటకు, క్రిమిని చంపుటకు, రక్తసంబంధమగు రోగములలో యిచ్చుటకు పనిచేయును.

—♦ లిక్వర్ జింకుక్లోరైడ్ ♦—

(Liquor Zinc Chloridi, Solution of Chloride of Zinc, Butter of Zinc)

ఇది కంతులను కరగించును. మురికివ్రణములను, గాయములను మాన్పును.

—♦ సోడాబై కార్బనేట్ ♦—

(Soda Bicarbonate, Bicarbonate of Sodium, Sodii Bicarbonas)

దీనినే సోడాఉప్పు అందురు. తెలుపురంగుగ నుండును. ఉప్పుగ చిరిచేదుగ నుండును. నీటిలో చక్కగా కలియును. జీర్ణ వాతరోగములలో పనిచేయును. బలవర్ధకౌషధములలో కలిపి వాడవచ్చును. కడుపునొప్పి, కడుపుబ్బు, శూల మున్నగు వ్యాధులలో నీటితోగాని, తదితర చూర్ణములతోగాని కలిపి వాడవచ్చును.

మోతాదు:- $\frac{1}{2}$ నుంచి 1 ఔన్సు.

—♦ సోడాసాలిసైలస్ (Soda Salicylas) ♦—

ఈపొడి తెలుపుగానండి మెరయుచుండును. ఇది వాతరోగములకు, బాగుగా పనిచేయును. దీనితో వాతరోగములలో కలుగు నొప్పులకు, వాపులకు చర్మముకిందకు ఇంజెక్షన్ చేయుదురు.

మోతాదు:- $\frac{1}{2}$ నుంచి $1\frac{1}{2}$ ఔన్సు.

—♦ సోడియం క్లోరైడ్ ♦—

(Sodium Chloride, Common Salt, Sodii Chloridum)

ఇది తెలుపుగా నీుండును. కడుపునొప్పికి, తత్వమును బాగుచేయుటకు రెండు మూడు ఔన్నులు ఆహారములో కలిపి రెండువేళల ఈయవచ్చును. రక్తమూత్రమును వ్యాధి ఆరంభములో దీనిని అరపాను పొడి నీటిలోకలిపి ఈయవచ్చును. ధనుర్వాతమునకు రక్తము చెడకుండ దీనితో ఇంజెక్షన్ ఈయవచ్చును. కంటి తెలుపులకు దీనిని ఒకపావుచిటికె అప్పుడప్పుడు వేసిన తగ్గును. విరేచనములకు కూడ ఈయవచ్చును. మోతాదు:- $\frac{1}{2}$ నుంచి 1 పానువరకు.

—♦ సోడాసల్ఫున్ ♦—

(Soda Sulphate, Sodii Sulphas, Glaubers Salt)

ఇదియును వాతరోగములలో విరేచనము కానప్పుడును, మలబద్ధకముగా నున్నపుడును నీటిలోగాని బెల్లపునీటిలోగాని కలిపి ఈయవచ్చును. మెగ్నీషియం సల్ఫేటువలనే పనిచేయును.

మోతాదు:- 1 నుంచి $1\frac{1}{2}$ పానువరకు.

—♦ సల్ఫర్ సబ్లిమాటం ♦—

(Sulphur Sublimatum, Flowers of Sulphur)

ఇది పసుపురంగునండును. దీనినే గంధకమందురు. విరేచనమగుటకును, తత్వమును బాగుపరచుటకును, బలవర్ధకౌషధములకు, సమస్త చర్మవ్యాధులకు బాగుగా పనిచేయును. మోతాదు:-4 నుంచి 5 అవున్నులు

—♦ సల్ఫరస్ అయోడం ♦—

(Sulphuris Iodidum, Iodide of Sulphur)

అయోడిన్ 4 ఔన్సులు సల్ఫర్ 1 ఔన్సు కలియును.
చర్మవ్యాధు లన్నిటికి పనిచేయును.

—♦ స్ట్రిక్చినైన్ (Strychina, Strychnia) ♦—

నక్కువామికాతో తయారగును. విషవంతమైనది. ఆక
లిని పుట్టించును. పక్ష వాతములలో వాడవచ్చును.

మోతాదు:-1 నుంచి 3 గ్రెయినులు.

—♦ సోడా హైపోసల్ఫైట్ ♦—

(Soda, Hyposulphis, Hyposulphite of Soda)

దీనిని ద్రావకములలోను, చూర్ణములలోను, బలవర్ధ
కౌషధములలోను కలిపి వాడవచ్చును. నుసిమిరికి ఒకభాగపు
మందును 10 భాగములలో కలిపి రాసిన తగ్గును.

మోతాదు:- $\frac{1}{2}$ నుంచి 1 ఔన్సు.

—♦ స్పిరిట్ ఆథర్ నైట్రస్ ♦—

(Spiritus Aetheris Nitrosi, Spirit of Nitrous Ether,
Sweet spirit of Nitre)

ఇది ఘాటుగానుండును. ఇది జ్వరములకు, కృశ్ణకుండ
జేయుటకు, మూత్రము జారీయగుటకు, వాయువును హరింప
జేయుటకు దీనిని నీటితోకలిపి వాడవలెను. ఈ ద్రావకము
చేతిమీదపడిన పొక్కును.

మోతాదు:-2 నుంచి 4 ఔన్సులు.

—♦ స్పిరిట్స్ అమోనియా ఆరోమాటికస్ ♦—

(Spiritus Ammoniae Aromaticus, Aromatic Spirit of Ammonia)

ఇది పులుపును కొట్టివేయునదిగను, జీర్ణ శక్తిని కలుగజేయునదిగను, నొప్పిని తగ్గింపజేయునదిగ నుండును.

మోతాదు:-2 నుంచి 4 అవున్నులు.

—♦ స్పిరిట్స్ అమోనియా ఫెటిడ్ ♦—

(Spiritus Ammoniae Faetidus, Fetid Spirit of Ammonia)

ఇది జీర్ణ రోగములలో పనిచేయును. కడుపునొప్పి కడుపుబ్బలకును, ఆకలిని పుట్టించుటకును, నొప్పిని తగ్గించుటకును వాడవచ్చును.

మోతాదు:-1 నుంచి 2 అవున్నులు.

—♦ స్పిరిట్స్ కాంఫర్ ♦—

(Spiritus Camphorae, Spirit of Camphor)

ఇది వాపులకు, బెణుకులకు, వాతనొప్పులకు, పక్షవాతమునకు పనిచేయును.

మోతాదు:-2 నుంచి 4 అవున్నులవరకు.

—♦ స్పిరిట్స్ క్లోరోఫారం ♦—

(Spiritus Chloroformiae, Spirit of Chloroform, Chloric Ether)

ఇది కూడ జీర్ణ శక్తి కలుగుజేయును, చురుకుదనము కలిగించును, నొప్పిని తగ్గించును. వాయువును హరింపజేయును. రొంప సంబంధమగు రోగములలో పనిచేయును.

మోతాదు:-1 నుంచి 3 అవున్నులు.

—♦ సిల్వర్ నైట్రేట్ ♦—

(Silver Nitrate, Lunnar Caustic, Argenti Nitrates)

ఇది తెలుపుగా నుండును. దీన్ని లోషనుగాజేసి మురికి వ్రణములకు, వాపులకు, కంటిపొరలకు, వాడవచ్చును. పొరలకు అవిరికి అరగ్గోయిను నుంచి 2 గ్రోయినులవరకు తీసికొని ఒక అవున్సు నీటిలో కలిపి వాడిన తగ్గును. ఇంకను మసకలకు, కన్నుకనపడనపుడు 4 గ్రోయినుల మందును ఒక అవున్సు నీటిలో కలిపి నెమ్మదిగా ఈకెత్తో రాయవలెను.

సిల్వరు నైట్రేట్, ఆలంకరింపిన పోటర్గార్ అగును. ఇది మంటయుండదు. అవిరికి కంటిజబ్బులకు అర్జరాల్ను వాడవచ్చును. దీనిలోకూడ సిల్వర్ నైట్రేట్ కలియును.

మోతాదు:-1 నుంచి 6 గ్రోయినులవరకు.

—♦ సల్ఫర్ సబ్లిమటం ♦—

(Sulphur Sublimatum, Sublimed Sulphur, Flowers of Sulphur)

దీనినే గంధకమందురు. దీనిలో కుళ్లకుండజేయు శక్తి గలదు. తత్వమును చక్కబరచును. నగరుగ నుండును. విశేషచనము గావించును. క్రిమిని సంహరించును. వాత, జ్వర, చర్మ రోగములలో బాగుగా పనిచేయును.

మోతాదు:-2 నుంచి 4 ఔన్సులవరకు.

—♦ సింకోనా (Cinchona) ♦—

ఇది జ్వరములకు మంచిమందు. ఇంకను బలవర్ధకౌషధములతో కలిపి వాడవచ్చును.

మోతాదు:- $\frac{1}{2}$ నుంచి 1 ఔన్సువరకు.

—♦ సోపు (Soaps) ♦—

సల్ఫర్, కార్బాలిక్, ఇత్సాత్, సోపులు ఎసీమా చేయుటకు, విరేచనములగుటకు వాడుటకు మంచివి. ఈధర్ సోపు చేతులు కడుగుకొనుటకు పనిచేయును. సోపుతో లిని మెంటుచేసి వాతనొప్పులకు వాడవచ్చును.

—♦ హైడ్రోజన్ పెర్ఆక్సైడ్ ♦—

(Hydrogen Peroxide, Liquor Hydrogen Peroxide.)

ఇది పాణివాయువుతో తయారగును. ఇది కుళ్లును తీసివేయును. గాయములను శుభ్రపరుచును. శస్త్రసంబంధమగు కేసులన్నిటిలోను నిత్యము వాడవచ్చును. నీసా మూతతీసియుంచరాదు. అట్లుంచిన దానిలోనుండు శక్తితగ్గును. వుండ్రమిద వేసిన పొంగును.

—♦ హైడ్రజిరీకం క్రేటా ♦—

(Hydrargyrum Cum Creta, Mercury With Chalk)

దీనిలో ఛాక్, మెర్క్యూరీ కలియును. దూడల అజ్జర్లి విరేచనముల కట్టించును. తత్వమును బాగుచేయును. ఇది బూడిద, నీలివర్ణము గలిసిన పొడిగానుండును.

మోతాదు :- 5 నుంచి 15 గ్రెయినులు

—♦ హైడ్రాజరీ ఆక్సైడ్ రుబ్రం ♦—

(Hydrargyri Oxidum Rubrum, Red Oxide of Mercury)

దీనిలో నైట్రిక్ ఆసిడ్, మెర్క్యురీ, నీరు కలియును. ఇది కూడ చర్మవ్యాధులకే పనిచేయును.

—♦ హైడ్రాజరీ ఆక్సైడ్ డం ఫ్లావం ♦—

(Hydrargyri Oxidum Flavum, Yellow Mercuric Oxide)

ఇది పసుపుపచ్చగానుండు పొడి. నేత్రవ్యాధులకు వ్యాసులై నులోకలిపి వాడిన తగ్గును. కంటివాపులకు కంటివ్రణములకు, అవిరికి, దుర్మోసములకు ఈమందు బాగుగాపని చేయును

—♦ హైడ్రాజరీ సబ్ క్లోరైడ్ ♦—

(Hydrargyri Subchloridum, Calomel Mercurous Chloride,)

దీనిలో మెర్క్యురీ సల్ఫైడ్, సోడియం క్లోరైడ్ కలియును. భేదిమందులతో కలిపి ఈయవచ్చును. రక్తస్రావము నణచును. కుశ్లకుండజేయును. నొప్పిని తగ్గించును. అజీర్తి, పేగులలో నొప్పికి పనిచేయును.

మోతాదు :- 1 నంచి 2 డ్రాములు

—♦ హైడ్రాగ్రిజరిపర్ క్లోరీడ్ ♦—

Hydrargyri Perchloridum, Mercuric Chloride,
Perchloride of Mercury)

మెర్క్యురీసల్ఫేట్, సోడియంక్లోరీడ్ తో ఇది తయారగును. ఆపరేషన్ కేసులలో వాడవచ్చును. గాయములకు, తదితర శస్త్రపుండ్లకు వాడవచ్చును. కంతులకు గూటిగడ్డలకు పనిచేయును.

మోతాదు :- 5 నుంచి 20 గ్రెయినులు

—♦ హైడ్రాగ్రిజరిఅయోడైడ్ రుబ్రిం ♦—

(Hydrargyri Iodidum Rubrum, Biniodide of Mercury, Red Mercuric Iodide, Red Iodide of Mercury)

దీనిలో మెర్క్యురీపర్ క్లోరీడ్, పొటాషియంఅయోడైడ్ కలియును. ఇది మంచిపొక్కుమందు. ఎరుపురంగుగల పొడిగే నుండును. తత్వమును మార్పుజేయుటకు, కుశ్ల కుండ జేయుటకు, గట్టికంతులకు, గట్టివాపులకు, అర్చివాపులకు బాగుగా పనిచేయును. ఒకభాగము మందును 4 భాగముల వ్యాసులైన నులో కలిపి వాపులకు రాసిన పొక్కును. క్రిమేషి వెన్న రాసిన తగ్గును. ఇంకను కంతులకు రేజీకటికి ఈ మందు పొడి 5 గ్రెయినులును, పొ. అయోడైడ్ 10 గ్రె. గంజిలో కలిపి 10 దినములిచ్చిన తగ్గును. పాలుపడుటకుకూడ ఈ మందు పొడి 5 గ్రె. పొ. అయోడైడ్ 10 గ్రె. నీరు ఒక బౌన్సు కలిపి కుడితిలో పెట్టిన పాలుపడును.

మోతాదు:- 5 నుంచి 10 గ్రెయినులు.

—♦ హార్డుసోప్ ♦—

(Supo Durus, Hard Soap)

ఆలివ్ ఆయిల్, సోడాకలియును. ఇది మూత్రమును గావించును. చురుకుదనము కలిగించును. సోపుసెల్యూషను విషపుమందులకు విరుగుడుగా నీయవచ్చును. ఎసిమాచేయు నీటిలో కలుపవచ్చును. బెణుకులకు, వాతనొప్పులకు తదితర మందులలో కలిపి వాడవచ్చును.

—♦ సాఫ్టుసోప్ ♦—

(Supo Mollis, Soft Soap)

ఆలివ్ ఆయిల్, పొటాష్ కలియును. అన్ని లిసిమెంటు లలో కలిపి వాడవచ్చును.

—♦ సోపులిసిమెంటు ♦—

(Linimentum Soaponis, Soap Liniment)

దీనిలో సాఫ్టుసోపు, క్యాంఫర్, డిస్టిల్లువాటరు, ఆల్కహోలు కలియును. ఇది చర్మమును శుభ్రముచేయుటకు పనికి వచ్చును. కుక్కలను శుభ్రముచేయుటకు వాడవచ్చును.

—♦ ఈథర్ సోపు ♦—

(Ether Soap)

ఇది చేతులు కడుగుకొనుటకు మంచిది. ఇంకను కార్బలిక్, సల్ఫరు, ఇతానిల్, మార్గోసా, సక్లైటుసోపులు గలవు. గట్టిసబ్బులు ఎసిమాలకు పనికిరావు.

—♦ హార్డుపారఫిన్ ♦—

(Paraffinum Durum, Hard Paraffin
Paraffin Wax)

ఇది తెలుపుగానుండును. కరగించిన కరగును. గట్టి
నుండును. ఇది ఆయింటుమెంటులో కలుపుదురు.

—♦ సాఫ్టుపారఫిన్ ♦—

(Paraffinum Molle, Soft Paraffin, Vaseline)

ఇనుపుపచ్చగా తెలుపుగానుండును. పెట్రోలియంతో
తయారు చేయబడును. చర్మమును మెత్తగిలజేయును. చర్మపు
మంటను తగ్గించును. దీనిని అన్ని ఆయింటుమెంటులోను
కలుపుదురు.

—♦ పారఫినలిక్విడం ♦—

(Paraffinum Liquidum, Liquid Paraffin or White
Vaseline Oil)

పేగులజబ్బులకును, లినిమెంటులోను, ఆపరేషన్ కేసు
లలోను వాడవచ్చును.

—♦ పారఫిన్ ఆయిల్ ♦—

(Paraffin Oil, Lamp Paraffin)

ఇది తామర, గజ్జి మున్నగు చర్మరోగములకు పని
చేయును.

—♦ నాప్తాలిక్ ♦—

(Naphthalene, Tar Camphor)

ఇది అతిసారమునకు, విరేచనములకు, పేగులలోని
దోషమునకు పనిచేయును. గ్లిస్టర్ తో కలిపి చర్మవ్యాధు
లకు వాడవచ్చును.

